

सन २०१५-१६ मध्ये राष्ट्रीय शाश्वत शेती
अभियानांतर्गत (NMSA) मृद आरोग्य पत्रिका
(SHC) ही केंद्र पुरस्कृत योजना राबविणेबाबत.

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक:पूरक २५१४/प्र.क्र. ७५ /१७ अ
मादाम कामा मार्ग, हुतात्मा राजगुरु चौक
मंत्रालय,विस्तार,मुंबई - ४०० ०३२
तारीख: ३१ मार्च, २०१६

वाचा :-

- १) कृषि व पदुम विभागाचा शासन निर्णय क्र.मृदस १४१५/ प्र.क्र. १८८/ १७अ दि. ३१ मार्च २०१५ चे पत्र.
- २) केंद्र शासनाचे कृषि व सहकार विभागाचे पत्र क्र. १-२ /२०१४/Fert Use दि.७ मे २०१५ चे पत्र.
- ३) कृषि आयुक्तलयाचे क्र.उसमृसमृचा/ राशाशे/ मृआप /पुर/ १५८ /२०१६ दिनांक ९ मार्च २०१६ चे पत्र.

प्रस्तावना :-

सन २०१४-१५ मध्ये राष्ट्रीय शाश्वत शेती अभियानांतर्गत मृद आरोग्य पत्रिका वितरण कार्यक्रम राबविण्यासाठी केंद्र शासनाने मंजूर केलेला निधी रु. २१५.९६ लाख संदर्भ क्र.१ येथील शासन निर्णयान्वये वितरीत केला होता. सदर निधीपैकी अखर्चित राहिलेला रु. ६.१२ लाख निधी केंद्र शासनाने संदर्भ क्र. २ येथील दिनांक ७ मे २०१५ च्या पत्रान्वये सन २०१५-१६ मध्ये खर्च करण्यास मान्यता दिली आहे. त्यानुषंगाने मृद आरोग्य पत्रिका वितरण कार्यक्रम राबविण्याकरिता रु. ६.१२ लाख निधी वितरीत करण्यास प्रशासकीय व वित्तीय मान्यता देण्याची बाब शासनाच्या विचाराधीन होती.

शासन निर्णय :-

राष्ट्रीय शाश्वत शेती अभियानांतर्गत (NMSA) मृद आरोग्य पत्रिका वितरण कार्यक्रमासाठी सन २०१४-१५ मधील केंद्र हिश्याचा अखर्चित निधी पुनर्जीवित करुन सन २०१५-१६ मध्ये खर्च करण्यास केंद्र शासनाने संदर्भ क्र. २ येथील दि.७ मे २०१५ च्या पत्रान्वये मान्यता दिली आहे. त्यानुसार मृद आरोग्य पत्रिका वितरण कार्यक्रमासाठी रु. ६.१२ लाख (सहा लाख बारा हजार फक्त) निधी वितरीत करण्यास प्रशासकीय व वित्तीय मान्यता देण्यात येत आहे.

२. सदर निधी खालील बाबीवर खर्च करण्यात यावा.

(रुपये लाखात)				
अ.क्र.	घटक	भौतीक	दर (रुपये)	वितरीत निधी
१	मृद नमुने विश्लेषण	३२२२	१९० प्रती नमुना	६.१२

३. या प्रित्यर्थ होणारा खर्च सन २०१५-१६ करीता मंजूर असलेल्या अनुदानामधून भागविण्यात यावा.

मागणी क्र. डी-३

२४०२, मृद व जलसंधारण.

(१०१) मृद सर्वेक्षण व चाचणी

(००) (१३) कृषि उन्नती योजना -मृद आरोग्य व्यवस्थापन- उपअभियान (केंद्र पुरस्कृत)

(केंद्र हिस्सा ६० %) सर्वसाधारण (२४०२ १०४६) योजना

३३ - अर्थसहाय्य.

४. सदर योजना राबविताना खालील अटी व शर्तीचे पालन करण्यात यावे.

- १) सदर योजना केंद्र शासनाच्या संदर्भाधिन मार्गदर्शक सुचनानुसार व केंद्र शासनाच्या निधी वितरीत करण्याच्या पत्रात नमुद केलेल्या अटी व शर्तीनुसार राबविण्यात यावी.
- २) खर्चाचे लेखे सुव्यवस्थित ठेवून सदर खर्चाचे लेखापरिक्षण केलेला अहवाल व उपयोगिता प्रमाणपत्र केंद्र शासनास लवकरात लवकर प्रगती अहवालासह सादर करण्यात यावा. त्याप्रमाणे अनुसूचित जाती / जमाती / महिला लाभार्थ्यांसाठी खर्चाचे लेखे वरील प्रमाणे ठेवण्याची जबाबदारी अंमलबजावणी करणाऱ्या यंत्रणेची राहिल.
- ३) योजनेच्या वेगवेगळ्या बाबींवरील भौतिक व आर्थिक प्रगती अहवाल केंद्र शासनास प्रत्येक महिन्याच्या ५ तारखेपर्यंत सादर करण्यात यावा. तसेच सदरचा अहवाल राज्य शासनाकडे सुध्दा पाठविण्यात यावा.
- ४) योजनेशी संबंधित ताळेबंद व लेखापरिक्षण जमाखर्चाच्या रकमा यांचा अहवाल अंमलबजावणी यंत्रणेने द्यावा. त्यामध्ये वर्षाच्या सुरुवातीला अखर्चित रकमा व व्याजाद्वारे मिळालेले उत्पन्न स्पष्टपणे नमुद करण्यात यावे जेणेकरून पारदर्शी स्वरूपात सदर रकमा विचारात घेता येतील व संदीग्धता राहणार नाही.
- ५) केंद्र शासनाने कळविल्याप्रमाणे महिला शेतकरी लाभार्थ्यांसाठी निधी खर्च करण्यात यावा.
- ६) मृद आरोग्य पत्रिका वितरीत केलेल्या शेतकरी लाभार्थ्यांची यादी ग्रामपंचायत / तालुका कार्यालये/ पंचायत समिती / जिल्हाधिकारी कार्यालयात लावण्यात यावी. तसेच यादी कृषि विभागाच्या संकेतस्थळावर देखील अपलोड करण्यात यावी
५. कोणत्याही परिस्थितीत मंजूर कार्यक्रमापेक्षा जास्तीचा कार्यक्रम राबविला जाणार नाही, याबाबत कृषि संचालक (निविष्टा व गुण नियंत्रण) कृषि आयुक्तालय, पुणे. यांनी आवश्यक ती दक्षता घ्यावी.
६. कृषि संचालक (निविष्टा व गुण नियंत्रण) कृषि आयुक्तालय, महाराष्ट्र राज्य-पुणे हे योजनेचे नियंत्रण अधिकारी म्हणून काम पाहतील व सर्व जिल्हा अधिक्षक कृषि अधिकारी यांना आहरण व संवितरण अधिकारी म्हणून घोषित करण्यात येत आहे. सदर निधी खर्च करताना विहित कार्यपद्धती अनुसरून सर्व वित्तीय कायदे/टेंडर नियमावली व नियमांचे/प्रकियेचे /वित्तीय अधिका-यांना मर्यादेत /

P.W.D / मॅन्युअलचे अधिन राहून/C.V.C. तत्वानुसार / CAG च्या निर्देशानुसार/प्रचलित शासन निर्णय /नियम/परिपत्रक/ तरतुदीनुसार, बजेट व कोषागार नियमावलीनुसार खर्च करण्याची कार्यवाही अमंलबजावणी यंत्रणानी करावी. कोणत्याही परिस्थितीत कुठलाही शासन नियम/ अधिकाराचा भंग होणार नाही, याबाबत दक्षता घेण्याची जबाबदारी संबंधित क्षेत्रिय कार्यालयाची राहिल.

७. सदर शासन निर्णय नियोजन विभागाच्या अनौपचारिक संदर्भ क्र. ४३९/१४३९, दि. २३.०३.२०१६ आणि वित्त विभागाच्या अनौपचारिक संदर्भ क्र.१०० / २०१६ व्यय-१ दि.३१.०३.२०१६ अन्वये मिळालेल्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३३११८१८१६९००१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(आ.न.वसावे)

अवर सचिव, महाराष्ट्र शासन

प्रत,

- १) मा. मंत्री (कृषि) / मा. राज्यमंत्री (कृषि) यांचे खाजगी सचिव
- २) अपर मुख्य सचिव (कृषि) यांचे स्वीय सहाय्यक (कृषि व पदुम विभाग, मंत्रालय, मुंबई
- ३) आयुक्त (कृषि), कृषि आयुक्तालय, महाराष्ट्र राज्य, पुणे
- ४) संचालक (नि.व गु.नि.), कृषि आयुक्तालय, पुणे
- ५) महालेखापाल महाराष्ट्र १/२ (लेखा परिक्षा/ लेखा व अनुज्ञेयता) मुंबई / नागपूर
- ६) सर्व संचालक / सहसंचालक कृषि आयुक्तालय, पुणे
- ७) सर्व विभागीय कृषि सहसंचालक
- ८) सर्व जिल्हा अधिक्षक कृषि अधिकारी
- ९) सर्व जिल्हा कोषागार अधिकारी
- १०) वित्त विभाग (व्यय-१, अर्थसंकल्प -१३), मंत्रालय, मुंबई
- ११) नियोजन विभाग-१४३९
- १२) कार्यासन (२अ), कृषि व पदुम विभाग, मंत्रालय, मुंबई
- १३) निवडनस्ती.